

श्री. अमन मित्तल, परिविक्षाधीन भा. प्र. से.
यांच्याकरीता वर्धा जिल्ह्यात निर्माण करण्यात
आलेले सहायक जिल्हाधिकारी अधिसंख्य
पद रद्द करून चंद्रपूर जिल्ह्यात सहाय्यक
जिल्हाधिकारी यांचे एक अधिसंख्य पद
निर्माण करणेबाबत...

महाराष्ट्र शासन

महसूल व वन विभाग

शासन निर्णय, क्रमांक: ईएसटी-२०१६/प्र. क्र.११५/ई-८

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक- २१ जून, २०१६.

संदर्भ:-

- १) शासन निर्णय, वित्त विभाग, क्रमांक. पदनि-२०१२/प्र. क्र.६६/१२/वित्तीय सुधारणा-१,
दि. ११/७/२०१२
- २) शासन निर्णय, महसूल व वन विभाग, क्र. ईएसटी-२०१६/प्र.क्र. ११५/ई-८, दि.
३०/०५/२०१६.
- ३) सामान्य प्रशासन विभागाचे पत्र क्र. टीआरएन-१०१६/प्र. क्र.२३७/२०१६/दहा,
दि. ०२/०६/२०१६.

प्रस्तावना:-

सन २०१५ च्या तुकडीतील परिविक्षाधीन भारतीय प्रशासन सेवेमधील ८ अधिका-यांचे लाल
बहादुर शास्त्री राष्ट्रीय प्रशासन अकादमी, मसुरी येथील फेझ-१ चे प्रशिक्षण दि. १०.०६.२०१६ (म. नं.)
रोजी संपुष्टात येत आहे. सदरहू ८ परिविक्षाधीन भा. प्र. से. अधिका-यांकरीता संदर्भ क्र. २ येथील
शासन निर्णय दिनांक ३० मे, २०१६ अन्वये त्यांना जिल्हा प्रशिक्षणासाठी नियुक्ती दिलेल्या जिल्ह्याच्या
आस्थापनेवर दि.०१/०९/२०१५ ते दि.३१/०८/२०१७ या कालावधीसाठी अधिसंख्य सहायक
जिल्हाधिकारी म्हणून पदे निर्माण करण्यात आलेली आहेत.

भारतीय प्रशासन सेवेतील सन २०१५ च्या तुकडीतील महाराष्ट्र संवर्गासाठी वाटप झालेल्या
उक्त ८ परिविक्षाधीन अधिका-यांपैकी श्री. अमन मित्तल या परिविक्षाधीन भा. प्र. से. अधिकारी यांना

जिल्हा प्रशिक्षणासाठी वर्धा जिल्ह्याऐवजी चंद्रपूर जिल्ह्याचे वाटप करण्याचा निर्णय शासनाने घेतला असल्याने सामान्य प्रशासन विभागाने संदर्भ क्र. ३ येथील पत्रान्वये श्री. अमन मित्तल यांच्यासाठी वर्धा ऐवजी चंद्रपूर जिल्ह्यामध्ये अधिसंख्य सहायक जिल्हाधिकारी पद निर्माण करण्याबाबत कळविले आहे. त्यानुषंगाने श्री. अमन मित्तल यांच्याकरीता वर्धा जिल्ह्यात निर्माण करण्यात आलेले एक अधिसंख्य सहायक जिल्हाधिकारी पद रद्द करुन चंद्रपूर जिल्ह्यात एक अधिसंख्य सहाय्यक जिल्हाधिकारी हे पद निर्माण करण्याची बाब शासनाच्या विचाराधीन होती.

शासन निर्णय:-

शासनाच्या समक्रमांकाच्या दिनांक ३० मे, २०१६ च्या शासन निर्णयान्वये श्री. अमन मित्तल, परिविक्षाधीन भा. प्र. से. यांच्याकरीता दि. ०१/०९/२०१५ ते दि. ३१/०८/२०१७ या कालावधीसाठी वर्धा जिल्ह्यामध्ये निर्माण करण्यात आलेले एक अधिसंख्य सहायक जिल्हाधिकारी पद रद्द करण्यात येत असून त्यांच्याकरीता चंद्रपूर जिल्ह्यामध्ये सहायक जिल्हाधिकारी यांचे एक अधिसंख्य पद निर्माण करण्यास याद्वारे शासन मंजूरी देण्यात येत आहे.

२. शासनाने वेळोवेळी काढलेल्या आदेशानुसार उपरोक्त अधिसंख्य सहायक जिल्हाधिकारी यांना वेतन महागाई भत्ता व इतर भत्ते अनुज्ञेय राहतील.

३. सदर अधिसंख्य सहाय्यक जिल्हाधिकारी यांच्या पदावर होणारा खर्च, " मागणी क्र. सी-१-२०५३ -जिल्हा प्रशासन (००) ०९३ जिल्हा आस्थापना, (०१) सर्वसाधारण आस्थापना, (०१) (०५) आयुक्त नागपूर (२०५३ ०१०८) बाब क्र. ०१ वेतन " या लेखाशीर्षाखाली खर्ची टाकण्यात यावा आणि चालू वर्षाच्या मंजूर अर्थसंकल्पीय अनुदानातून भागविण्यात यावा.

४. सदर शासन निर्णय, वित्त विभाग, शासन निर्णय, क्र. पदनि-२०१२/प्र.क्र.६६/१२/वित्तीय सुधारणा-१, दि. ११/७/२०१२ अन्वये प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१५०८२४१२४४४५३७१९ असा आहे. सदर शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सं. चं. मोंडकर)
सह सचिव, महाराष्ट्र शासन.

प्रति,

- १) विभागीय आयुक्त, नागपूर.
- २) जिल्हाधिकारी, वर्धा/ चंद्रपूर.
- ३) जिल्हा कोषागार अधिकारी, वर्धा/चंद्रपूर.
- ४) प्रधान महालेखापाल (लेखा व अनुज्ञेयता/ लेखा परीक्षा) महाराष्ट्र -२, नागपूर.
- ५) उप सचिव, कार्यासन १०, सामान्य प्रशासन विभाग, मंत्रालय, मुंबई-३२.
- ६) उप सचिव (वित्तीय सुधारणा-१) वित्त विभाग, मंत्रालय, मुंबई - ३२.
- ७) उप सचिव/सह सचिव (कार्यासन ब-१ व ई-१) महसूल व वन विभाग, मंत्रालय, मुंबई-३२.
- ८) निवड नस्ती, कार्यासन ई-८, महसूल व वन विभाग, मंत्रालय, मुंबई-३२.